

# Claus var sera eyðsýndur

Føroyski landsliðs-spælarin skoraði einasta málið leygardagin, tá ið ein av mótstøðumonnunum varð rikin av vølli, tí dómari metti, at hann skuldi hava gjørt seg inn á Claus Bech Jørgensen

**ONGLAND 1. DEILD**  
Jóannes Hansen

Fótbóltslagið í Coventry er batnað nógv seinastu stóru vikuna. Leygardagin átti Coventry heimavøll móti Millwall, sum er á 24. og aftasta plássinum. Talan var um tað, sum teir nevna seks stiga uppgerð. Um tað fór at eydnast Coventry at vinna, so fóru teir at flyta eitt sindur burtur frá niðurflytingar hótanini. Um teir einki fingur burturúr, so fóru teir at verða uppافتur fastari í keðiliga siroppinum.

Taðhilnaðistvæl. Coventry vann 1-0. Málið fingur teir í 33. minutt, og tað var Claus Bech Jørgensen, sum sendi bóltin í málið, eftir at innlegg var komið innfyri úr vinstru. Hetta var fyrsta ferðin í hesum kappingarárinum, at



Coventry hevur vunnið tvær ferðir á rað. Higartil hava teir vunnið fimm ferðir í alt í landskappingini, sum er 23 umfór gomul.

Claus Bech Jørgensen varð tikin av vøllinum, tá ið tað restaði eitt korter. Tíggju minuttir frammanundan hevði dómari víst einum av Millwall spælarunum av vøllinum. Dómari

metti, at spælarin hevði hevnt seg inn á føroyska landsliðsspælaran. Bæði venjarin hjá Coventry og venjarin hjá Millwall søgdu eftir dystarlok seg ivast í, um dómari hevði sæð tilburðin soleiðis, sum hann fór fram. Teir søgdu seg ivast í, um spælarin á útiliðnum tilvitað hevði framt nakað brot, sum

eigur at verða sektað við reyðum korti.

Heimasigurin leygardagin ber við sær, at Coventry nú er á 18. plássinum. Teir hava seks feløg undir sær, og teir eru seks stig frá niðurflytingar strikuni.

Tað er neyvan hugsningur um hjá Claus Bech Jørgensen at fara heim til Danmarkar at halda jól saman við familjuni.

*Claus Bech Jørgensen var dagsins maður í Onglandi, tá Coventry leygardagin vann seg nøkur fet upp frá botninum av stigatalvuni*

Steðgurin verður í hvussu so er ógvuliga stuttur.

Coventry skal annan mánaðag, sum er 19. desember, spæla á útivølli í London móti gamla stórfelagnum QPR, sum er á trettanda plássinum.

Og annan jóladag ella boxing day, sum tey siga í Bretlandi, skulu teir spæla á útivølli í Leeds. Hetta felagið ber ivaleyst góð gomul minni fram hjá fleiri føroyingum, sum fylgja ella rættari fyri einum tredivu árum síðani fylgdu við í bestu eingilsku deildini.

Gamla meistaraliðið er nú á fjórða plássi í næstbestu deildini. Í sjeyti árunum átti felagið, sum nógvir føroyingar hildu við tá, nógvar kendar spælarar. Eitt nú fleiri skotskar landsliðsspælarar. Millum hesar taldist Billy Bremner, ið var øgiligur miðvallar stríðsmaður og

ongantið bakkaði fyri nøkrum, Peter Lorimer, sum var álopsspælarin við sovornari skotkraft, sum eingin visti um at siga tá, Joe Jordan, sum var framúr í luftini og Eddie Gray, ið varð mettur sum ein av mest gávuríku síðuspælarunum, og sum so mangan var við til at gera góða hýrin á Elland road uppافتur betur!

Hetta er langt síðani. Jack Charlton og Normar Hunter, sum vóru Leeds spælarar á eingilsku landsliðnum, kundu saman við fleiri øðrum verði nevndir. Men tað hevur lítið at gera við dagsins Leeds lið, sum Claus Bech Jørgensen 2. jóladag skal spæla ímóti!

Um jólini og nýggjárið eru altíð nógvir fótbóltsdystir á skránni í Onglandi. Tað plagar at verða tikið til, at tað er rættuliga avgerandi fyri endastøðuna, hvussu tað hilnast myrkastu dagarnar, tá ið dystirnir eru so ógvuliga tættir. Fram til og við 2. janur skal Coventry spæla fimm ferðir í landskappingini.

StíF-Kyndil 19-19 (10-10):

## Kyndil slapp við skrekkinum

StíF hevði brotskast í seinastu sekundunum, men skotið fór framvið. Og so er Kyndil partur av FM-endaspælinum

**SUNSET-KAPPINGIN**  
Jákup Mørk

Tað reið um snarið hjá Kyndli, tá tær vitjaðu á Skála sunnudagin. Treytirnar undan dystinum vóru greiðar. Ein javnleikur var so avgjört minsta kravið, um málið um ein sess í FM-endaspælinum skuldi røkkast.

Og hetta megnaði Kyndil. Men tað var ikki meira enn akkurát. Eftir at tað vóru tær

grønu, sum byrjaðu dystin betur, tóku tær á heimaliðnum alt meira yvir, sum dysturin leið.

Tað eydnaðist tó Kyndli at stríða seg aftur í dystin. Eitt skifti í seinna hálvleiki vóru tær aftur á odda, men móti dystarenda kom StíF aftur fyri seg. Stutt fyri leiklok vóru vertirnir á odda við tveimum málum, og tó at Kyndil aftur vann seg á javnt, so vóru allar súðir ikki syftar. Í seinasta álopinum vann StíF sær nevnliga brotskast. Varð hetta sett í kassan, so var Kyndil úr FM-spælinum. Ivaleyst mundi okkurt farteleson-samband suður til Vágs eisini siga teimum hjá VÍF frá, hvussu hetta spældi av.

Skotið smoygdi sær tó skeivu megin stólpan, og so var fagnaðurin hjá teimum grønunum ovurstórur. Eftir eini trý ár, har liðið støðugt hevur verið partur av botninum, hava tær í ár staðfest, at tann leikluturin er av. Og tó at tær helst eru størsti outsidersin av øllum í endaspælinum, so leggja tær helst vertin á tað. Tær hava longu rokkið fremsta málinum fyri kappingarárið.

Og forrestin, so skulu hini trý í FM-endaspælinum ansa sær, so tær ikki taka alt ov lætt upp á uppgávuna, tá Kyndil er mótstøðuliðið.

Tíverri hevur tað ikki eydnast okkum at fáa hagtølini frá dystinum.

## Gávan til hana



**Dr. Hauschka**  
SkinCare

J.C. Svabosgøta 6 · FR-100 Tórshavn · Tel 315 777 · Fax 315 772 · Fartel 515 777  
Teldupost: ergo@ergo.fo · Heimasíða: www.ergo.fo



Sosialurin 341800

# Sosialurin

Lesið Sosialin  
-tað loysir seg!